

தினசரி நடப்பு நிகழ்வுகள்

03 பிப்ரவரி 2021

முக்கிய நாட்கள்

தமிழகத்தின் முக்கிய தலைவர் அண்ணாதுரை நினைவு தினம்!!

- தமிழகத்தின் முன்னாள் முதலமைச்சரும் தமிழக அரசியலில் முக்கியமாக கருதப்படும் அரசியல்வாதியுமான அண்ணாதுரை மறைந்த தினம் இன்று.
- தமிழகத்தின் முதல் முதலமைச்சர் இவரே ஆவார். தமிழ் மொழியின் மீது தீராத பற்று கொண்டவர் அண்ணாதுரை.
- இவரது மறைவு தினமான இன்று தமிழக மக்கள் மற்றும் தலைவர்கள் அவருக்கு அஞ்சலி செலுத்தினர்.

தேசிய நிகழ்வுகள்

ஆசியாவின் மிக பெரிய விமான நிகழ்ச்சியான “ஏரோ இந்தியா -2021” துவங்கியது!!

- ஆசியாவின் மிக பெரிய விமான நிகழ்ச்சியாக “ஏரோ இந்தியா -2021” கருதப்படுகிறது.
- இந்த நிகழ்வு கர்நாடகா மாநிலத்தில் உள்ள பெங்களூரில் துவங்கியது.
- இதனை மத்திய பாதுகாப்பு அமைச்சர் ராஜ் நாத் சிங் துவக்கி வைத்தார்.
- கொரோனா பெரும் தொற்றிற்கு பிறகு நடக்கும் மிக பெரிய நிகழ்வாக இது கருதப்படுகிறது.
- 13 வது ஆண்டு விழாவினை இந்த நிகழ்வு கொண்டாடுகிறது. இந்த நிகழ்வில் 200க்கும் மேற்பட்ட புரிந்துணர்வு ஒப்பந்தங்கள் கையெழுத்திடப்படும் என்று தெரிவிக்கப்பட்டுள்ளது.
- முதல் முறையாக 27 நாடுகளைச் சேர்ந்த பாதுகாப்பு அமைச்சர்கள் இதில் பங்கேற்க உள்ளனர்.

ஐஐடி கான்பூர் குறைந்த எடை கொண்ட ஹெலிகாப்டரை உருவாகியுள்ளது!!

- ஐஐடி கான்பூர் கல்வி நிர்வாகத்தில் உள்ளவர்கள் மிகவும் குறைவான எடை கொண்ட ஹெலிகாப்டரை உருவாக்கியுள்ளனர்.
- இந்த ஹெலிகாப்டர் “ஏரோ இந்தியா -2021” நிகழ்வின் போது பார்வையாளர்களின் பார்வைக்கு வைக்கப்படும் என்று தெரிவிக்கப்பட்டுள்ளது.
- இந்த ஹெலிகாப்டர் ஐஐடி கான்பூரின் ஸ்டார்ட் அப் நிறுவனமான எண்டூர் ஏர் பிரைவேட் லிமிடெட் உற்பத்தி செய்துள்ளது.

- இந்த ஹெலிஹாப்டரில் பல சிறப்பம்சங்கள் இடம் பெற்றுள்ளன. அவை, செங்குத்தாக புறப்படுதல் (vertical takeoff), நீண்ட தூரம் பயணம் செய்யும் வல்லமை (Long Range Endurance), தடைகளை தவிர்க்கும் வல்லமை (Obstacle Avoidance) போன்ற அம்சங்கள் உள்ளன.
- இந்த ஹெலிஹாப்டர் மீட்பு துறைக்கு மிகவும் உதவிகரமாக இருக்கும் என்று தெரிவிக்கப்பட்டுள்ளது.

மாநில நிகழ்வுகள்

மகாராஷ்டிரா மாநிலம் ஸ்டார்ட் அப் நிறுவனங்களுக்காக நிதி உதவி வழங்க முடிவு செய்துள்ளது!!

- சொத்துரிமை மற்றும் தர சோதனை சான்றிதழை பதிவு செய்வதற்கு தொடக்க நிதி உதவி வழங்க மகாராஷ்டிரா அரசு முடிவு செய்துள்ளது.
- மகாராஷ்டிரா முதல்வர் உத்தவ் தாக்கரே இந்த நிதி உதவி திட்டத்தை தொடங்கினார்.
- இந்த திட்டத்தின் கீழ் அரசாங்கம் 80% காப்புரிமை பதிவு, தயாரிப்பு சோதனை மற்றும் சான்றிதழ் செலவை செலுத்தும் என்று தெரிவிக்கப்பட்டுள்ளது.

மகாராஷ்டிரா பற்றி
முதல்வர் - உத்தவ் தாக்கரே
ஆளுநர் - பகத் சிங் கோஷ்யாரி
தலைநகரம் - மும்பை

ஜம்மு & காஷ்மீரில் மலர் வளர்ப்பு மையத்தின் அடிக்கல் நாட்டப்பட்டுள்ளது!!

- ஜம்மு-காஷ்மீரின் கவர்னர் பசீர் அகமது கானின் ஆலோசகர் இன்று ஜம்முவில் உள்ள பாக்-இ-பூரில் மாதிரி மலர் வளர்ப்பு மையத்தின் (Model Floriculture Centre) அடிக்கல் நாட்டினார்.
- இந்த மையம் அந்த பகுதியினை சேர்ந்த மக்களுக்கு மிகவும் உதவிகரமாக இருக்கும் என்று தெரிவிக்கப்பட்டுள்ளது.
- இந்த மையம் அந்த பகுதியினை சேர்ந்த விவசாயிகளுக்கு மலர் வளர்ப்பு குறித்த பயிற்சியினை வழங்கும் என்று தெரிவிக்கப்பட்டுள்ளது.

ஜம்மு & காஷ்மீர் பற்றி
கவர்னர் - மனோஜ் சின்ஹா
தலைநகரம் (கோடை) - ஸ்ரீநகர்
தலைநகரம் (குளிர்காலம்) - ஜம்மு

புரிந்துணர்வு ஒப்பந்தங்கள்

NBCFDC அப்பல்லோ மெட்ஸ்கில்ஸ் பிரைவேட் லிமிடெட் உடன் புரிந்துணர்வு ஒப்பந்தத்தில் கையெழுத்திட்டுள்ளது!!

- தேசிய பின்தங்கிய வகுப்புகள் நிதி மற்றும் மேம்பாட்டுக் கழகம் (NBCFDC - National Backward Classes Finance and Development Corporation) அப்பல்லோ மெட்ஸ்கில்ஸ் பிரைவேட் லிமிடெட் நிறுவனத்துடன் ஒரு ஒப்பந்தத்தில் கையெழுத்திட்டுள்ளது.
- செவிலியர்களுக்கு கொரோனா தடுப்பூசி குறித்து பயிற்சி அளிக்க வேண்டும் என்ற நோக்கத்திற்காக இந்த ஒப்பந்தம் கையெழுத்திடப்பட்டுள்ளது.
- இந்த பயிற்சி செவிலியர் பயிற்சி பெரும் மாணவர்கள் மற்றும் மருத்துவ மாணவர்களுக்கும் வழங்கப்படும் என்று தெரிவிக்கப்பட்டுள்ளது.
- பீகார், டெல்லி, தமிழ் நாடு, தெலுங்கானா மற்றும் உத்தர பிரதேச மாநிலங்களில் உள்ள 1000 பேருக்கு இந்த பயிற்சி அளிக்கப்படும் என்று கூறப்பட்டுள்ளது.

ஆயுஷ் அமைச்சகம் 25 நாடுகளுடன் புரிந்துணர்வு ஒப்பந்தங்களில் கையெழுத்திட்டுள்ளது!!

- பாரம்பரிய மருத்துவம் மற்றும் ஹோமியோபதி ஆகிய துறைகளில் மத்திய ஆயுஷ் அமைச்சகம் 25 நாடுகளுடன் புரிந்துணர்வு ஒப்பந்தத்தில் கையெழுத்திட்டுள்ளது.
- 23 ஒப்பந்தங்கள் வெவ்வேறு நாடுகளுடைய மருத்துவ பல்கலைக்கழகங்களுடன் கையெழுத்திடப்பட்டுள்ளது.
- 13 ஒப்பந்தங்கள் வெளிநாட்டு பல்கலைக்கழகங்கள், கல்லூரிகளுடன் கையெழுத்திட்டுள்ளன.
- மத்திய ஆயுஷ் அமைச்சகம் 494.91 கோடி ரூபாயை மாநிலங்களுக்கு வழங்கியுள்ளது.

மத்திய ஆயுஷ் அமைச்சகம் பற்றி
நிர்வாக அதிகாரி - ஸ்ரீபாத் நாயக்
நிறுவப்பட்டது - 9 நவம்பர் 2014
தலைமையகம் - புது டெல்லி

பாதுகாப்பு செய்திகள்

73 Tejas Mk-1A மற்றும் 10 LCA Tejas Mk-1 விமானங்களை வாங்க 48,000 கோடி ரூபாய் மதிப்பிலான ஒப்பந்தம் கையெழுத்து!!

- மத்திய பாதுகாப்பு அமைச்சர் ராஜ் நாத் சிங் இந்துஸ்தான் ஏரோநாட்டிக்ஸ் லிமிடெட் நிறுவனத்திற்கு சொந்தமான இரண்டாவது லைட் காம்பாட் விமானத்தினை துவக்கி வைத்தார்.
- பிரதமர் மோடி தலைமையிலான பாதுகாப்பு அமைச்சரவைக் குழு (Cabinet Committee on Security -CCS) 48 ஆயிரம் கோடி மதிப்பிலான 73 Tejas Mk-1A மற்றும் 10 LCA Tejas Mk-1

விமானங்களை வாங்க உறுதி அளித்துள்ளதாக பாதுகாப்பு அமைச்சர் தெரிவித்துள்ளார்.

தேஜஸ் பற்றி

தேஜஸ் அதிக சுறுசுறுப்பான மல்டி-ரோல் சூப்பர்சோனிக் ஃபைட்டர் ஆகும். இது எலக்ட்ரானிக் வார்ஃபேர் சூட் மற்றும் ஏர்-டு-ஏர் எரிபொருள் நிரப்புதல் அமைப்பினை கொண்டுள்ளது.

பாதுகாப்பு அமைச்சகம் பற்றி

மத்திய அமைச்சர்- ஸ்ரீ ராஜ் நாத் சிங்
பாதுகாப்பு அமைச்சகத்தின் மாநில
அமைச்சர் - ஸ்ரீபாத் யெசோ நாயக்

"ஏரோ இந்தியா 2021" நிகழ்வில் பெல் நிறுவனம் 30 தயாரிப்புகளை பார்வைக்கு வைக்க உள்ளது!!

- ஆத்மனிர்பர் பாரத் முயற்சியின் ஒரு பகுதியாக உருவாக்கப்பட்ட 30 தயாரிப்புகளை பெல் நிறுவனம் "ஏரோ இந்தியா 2021" நிகழ்வின் போது பார்வையாளர்களின் பார்வைக்கு வைக்க உள்ளதாக தகவல் தெரிவிக்கப்பட்டுள்ளது.
- பெல் நிறுவனம் சிறிய ரக விமானங்கள், ரேடேர்ஸ், சிறப்பு அம்சங்கள் கொண்ட வாகனங்களையும் பார்வைக்கு வைக்க உள்ளது.
- இதில் கூடுதலாக Coastal Surveillance System, GBMES, Single Combat Vehicle (QRSAM), Weapon Control System ஆகியவையும் இடம் பெரும் என்று கூறப்பட்டுள்ளது.

பெல் பற்றி

தலைமையகம்- பெங்களூரு

தலைவர் - டாக்டர் ஜி சதீஷ்
ரெட்டி

நிறுவப்பட்டது - 1954

மரணங்கள்

பிரபல அமெரிக்க நடிகை சிசிலி டைசன் மரணம்!!

- அமெரிக்க கருப்பு நடிகை சிசிலி டைசன் தனது 88 வயதில் மரணம் அடைந்துள்ளார்.

- "சவுண்டர்" என்ற திரைப்படத்தில் பங்குதாரரின் மனைவியாக நடித்ததற்காக ஆஸ்கார் விருதுக்கு பரிந்துரைக்கப்பட்டுள்ளார்.
- 2013 ஆம் ஆண்டு டோனி விருதை பெற்றுள்ளார்.

நியமனங்கள்

நாசாவின் புதிய செயல் தலைவராக பவ்யா லால் நியமனம்!!

- அமெரிக்க-விண்வெளி ஏஜென்சியின் செயல் தலைவராக இந்திய அமெரிக்கரான பவ்யா லால் நியமிக்கப்பட்டுள்ளார்.
- லால் பொறியியல் மற்றும் விண்வெளி தொழில்நுட்பத்தில் மிகவும் அனுபவம் வாய்ந்தவர். இவரை நாசா குழுமம் இந்த பதவிக்கு தேர்வு செய்துள்ளது.
- இவர் 2005 ஆம் ஆண்டு முதல் 2020 ஆம் ஆண்டு வரை பாதுகாப்பு பகுப்பாய்வு அறிவியல் மற்றும் தொழில்நுட்ப கொள்கை நிறுவனத்தில் (Defence Analyses Science and Technology Policy Institute) அதிகாரியாக பணியாற்றியுள்ளார்.

நாசா பற்றி

**தலைமையகம்- வாஷிங்டன்,
அமெரிக்கா**

நிறுவனிக்கப்பட்டது - 1958

நிறுவனர் - டுவைட் டி. ஐசனோவர்

அமேசான் நிறுவனத்தின் தலைமை நிர்வாக அதிகாரியாக ஆண்டி ஜாஸி நியமனம்!!

- ஜெஃப் பெசோஸுக்குப் பிறகு ஆண்டி ஜாஸி அமேசான் நிறுவனத்தின் தலைமை நிர்வாக அதிகாரியாக நியமிக்கப்பட்டுள்ளார்.
- அமேசான் நிறுவனத்தின் நிறுவனர் பெசோஸ் ஆண்டி ஜாஸி நிறுவனத்தின் தலைவராக அடுத்து மூன்றாம் காலாண்டில் இருந்து, அதாவது வரும் ஜூலை மாதம் முதல் பதவி வகிப்பார் என்று தெரிவித்துள்ளார்.
- அமேசான் நிறுவனத்தின் நிறுவனர் பெசோஸ் இந்த நிறுவனத்தை கடந்த 27 ஆண்டுகளுக்கு முன்பு புத்தகம் விற்பனை செய்யும் வலைத்தளமான அறிமுகப்படுத்தினார்.

அமேசான் பற்றி

தலைமை நிர்வாக அதிகாரி- ஆண்டி ஜாஸ்ஸி

நிர்வாகத் தலைவர்- ஜெஃப் பெசோஸ்

தலைமையகம்- வாஷிங்டன், அமெரிக்கா

தமிழக செய்திகள்

தமிழகத்தில் மேலும் 5 விமான போக்குவரத்து சேவைகள் அறிமுகம்!!

- தமிழகத்தில் விமான போக்குவரத்து சேவைகள் விரிவாக்குவது குறித்து நாடாளுமன்றத்தில் கேள்வி எழுப்பப்பட்ட போது இன்னும் ஐந்து விமான போக்குவரத்து சேவைகள் தொடங்கப்படவுள்ளதாக மத்திய விமான போக்குவரத்துத்துறை தகவல் அளித்துள்ளது.
- ஏற்கனவே இருக்கும் ஏழு விமான நிலையங்களுடன் கூடுதலாக தொடர்ந்து தஞ்சாவூர், நெய்வேலி, வேலூர், ராமநாதபுரம், சேலம் ஆகிய ஐந்து மாவட்டங்களில் விமான போக்குவரத்து சேவைகள் துவங்க உள்ளது.
- இதற்காக நிதி ஒதுக்கப்பட்டுள்ளதாக தெரிவிக்கப்பட்டுள்ளது.

Railway Online Classes Starts

Fees Rs 6000/-

**Test Pack
Quiz
Study Material**

ExamsDaily
**For Contact :
7397648484**

தமிழக அரசு ஊழியர்கள் வீடு கட்டுவதற்கான முன்பணம் வழங்க திட்டம்!!

- தமிழக அரசு துறைகளில் பணியாற்றும் ஊழியர்கள் புதிதாக வீடு கட்டவோ அல்லது வாங்கவோ அரசு சார்பில் வழங்கப்படும் முன்பணம் தற்போது உயர்த்தப்பட்டு உள்ளது.
- முன்பணம் ரூ.25 லட்சத்தில் இருந்து ரூ.40 லட்சமாக உயர்த்தப்பட்டுள்ளதாக தெரிவிக்கப்பட்டுள்ளது.
- அரசு சார்பில் பல்வேறு நடவடிக்கைகள் இது போலவே வழங்கப்பட்டு வருகின்றது.